

# अंतरराष्ट्रीय योग दिवस आज कोविंद सूरीनाम में और मोदी देहरादून में करेंगे योग



कोझिकोड (केरल) : योग दिवस के पहले स्कूल में योग का अभ्यास करती छात्राएं।

## ■ नई दिल्ली (एसएनबी)।

चौथे अंतरराष्ट्रीय योग दिवस पर बृहस्पतिवार को राष्ट्रपति राम नाथ कोविंद सूरीनाम में और प्रधानमंत्री नरेन्द्र मोदी देहरादून में योग करेंगे। योग दिवस पर देश ही नहीं, बल्कि संयुक्त राष्ट्र सहित दुनियाभर में योग कार्यक्रमों का आयोजन किया जाएगा।

राष्ट्रपति तीन देशों की यात्रा के दूसरे चरण में सूरीनाम में हैं। वह राजधानी पारामारिबो में वहां के राष्ट्रपति रोनाल्ड वेनेतियान के साथ योग करेंगे। उप राष्ट्रपति एम वेंकैया नायडू मुंबई में एक समारोह में योग कार्यक्रम में हिस्सा लेंगे। राजधानी दिल्ली में मुख्य समारोह राजपथ पर होगा। इसके अलावा समूची राजधानी में अलग अलग जगहों पर योग कार्यक्रमों का आयोजन किया जाएगा।

मोदी हिमालय की गोद में बसे देहरादून के वन अनुसंधान संस्थान के मैदान में हजारों

## विश्वास मंडलीक को मिलेगा पुरस्कार

नई दिल्ली (एसएनबी)। योग को बढ़ावा देने और इसके विकास में योगदान देने के मकसद से प्रधानमंत्री पुरस्कार के लिए नासिक के विश्वास मंडलीक और मुंबई के योग संस्थान का चयन किया गया है।

स्वयंसेवियों के साथ योग आसन अभ्यास में शामिल होंगे। उनके साथ सशस्त्र बलों के 2000 से अधिक जवान सहित पांच हजार से अधिक लोग योगासन करेंगे।

प्रधानमंत्री इससे पहले 2015 में राजधानी के राजपथ पर, 2016 में चंडीगढ़ के कैपिटोल कंप्लेक्स तथा 2017 में लखनऊ के रमाबाई अम्बेडकर सभास्थल पर आयोजित योग समारोह में शामिल हुए थे।